

ಶ್ರೀ ಬಿ. ರಾಚಯ್ಯ.—30,000 ಎಕರೆ ಜಮೀನು ಸಾಗುವಳಿಗೆ ಕೊಡುವುದಕ್ಕೆ ಇದ್ದರೂ ಸಹ general classನ 1,380 ಜನಕ್ಕೆ ಜಮೀನು ಕೊಟ್ಟಿಲ್ಲ. ಇವರಿಗೂ ಸಹ ಜಮೀನು ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ?

ಶ್ರೀ ಕಡಿದಾಳ್ ಮಂಜಪ್ಪ.—ಜಿಲ್ಲಾ ಅಧಿಕಾರಿಗಳು ನನಗೆ ಕಳುಹಿಸಿರುವ ವರದಿಯಲ್ಲಿ, ಜಮೀನು ಇದ್ದ ಕಡೆ ದರಖಾಸ್ತು ಬಂದಿಲ್ಲವೆಂದು ಹೇಳಿದ್ದಾರೆ.

ಶ್ರೀ ಬಿ. ರಾಚಯ್ಯ.—G.M.F. ಸ್ಕೀಂನಲ್ಲಿ ಕೊಟ್ಟಿರತಕ್ಕ 375 ಜನ depressed class granteesನಲ್ಲಿ 48 ಜನಕ್ಕೆ confirm ಮಾಡಿ 82 ಜನಕ್ಕೆ cancel ಮಾಡಿದ್ದೀರಿ. ಪಹಣಿಯನ್ನು ಸರಿ ಮಾಡಿ ರೀತಿಯಲ್ಲಿ ಬರೆಯದೆ ತೊಂದರೆ ಕೊಡಬೇಕು ಎಂಬ ಉದ್ದೇಶದಿಂದ ಬರೆದಿರುವುದರಿಂದಲೇ ಈ ರೀತಿ cancel ಆಗಿರುವುದು?

ಶ್ರೀ ಕಡಿದಾಳ್ ಮಂಜಪ್ಪ.—ಹಾಗೆ ಹೇಳುವುದಕ್ಕಾಗುವುದಿಲ್ಲ. G.M.F. grant ನೀತಿಗನುಗುಣವಾಗಿ ವರ್ತಿಸಿಲ್ಲವೆಂದು ವರದಿಗಳನ್ನು ಕಳುಹಿಸಿದ್ದಾರೆ.

ಶ್ರೀ ಬಿ. ರಾಚಯ್ಯ.—ಈ ಸ್ಕೀಂ ಪ್ರಕಾರ ಐದು ವರ್ಷ ಅವರು ಸಲ್ಲಿಸಾಗಿ ಸಾಗುವಳಿ ಯನ್ನು ಮಾಡಬೇಕು ಮತ್ತು ಅಲ್ಲಿರತಕ್ಕ ಗಿಡಮರಗಳನ್ನು ಕಡಿಯುವುದು ಇತ್ಯಾದಿ ಮಾಡಿಕೊಡುವುದು ಎಂದಿದೆ. ಅವರು ಈ ರೀತಿ ಸಾಗುವಳಿ ಮಾಡುವಾಗ ಕಾನೂನಿನ ಒಂದೆರಡು ನಿಯಮಗಳನ್ನು ಉಲ್ಲಂಘಿಸಿದರೂ Depressed Class granteesಗೆ ಆ ಜಮೀನನ್ನು ಖಾಯಂ ಮಾಡುವುದಕ್ಕೆ ಸರ್ಕಾರದವರ ಕಾರ್ಯಕ್ರಮ ತೆಗೆದುಕೊಳ್ಳುತ್ತಾರೆಯೇ?

ಶ್ರೀ ಕಡಿದಾಳ್ ಮಂಜಪ್ಪ.—ಸರ್ಕಾರದವರು ಮಾಡಿರುವ ರೂಲ್ಸ್ ಪ್ರಕಾರ G.M.F. grantee ದರಖಾಸ್ತುದಾರ ನಿಮ್ಮ ವರ್ಗದವನಾಗಲಿ ಇತರ ಯಾವನಾಗಲಿ, ಬಡವನಾಗಿದ್ದು ಜಮೀನಿಲ್ಲದೆ ಇದ್ದು ಅಥವಾ insufficient holders ಆಗಿದ್ದರೆ, ಅವರು ಕಂಡಿಷನ್ ಪ್ರಕಾರ ನಡೆದುಕೊಳ್ಳದೆ ಇದ್ದರೂ ಕೂಡ ಜಮೀನು ಕೊಡುವುದಕ್ಕೆ ರೂಲ್ಸ್ ಮಾಡಿದೆ.

ಶ್ರೀ ಬಿ. ರಾಚಯ್ಯ.—ಚಾಮರಾಜನಗರ ತಾಲ್ಲೂಕು ಆಫೀಸಿನಲ್ಲಿ ಆ ತಾಲ್ಲೂಕಿನಲ್ಲಿ ಜಮೀನು ಇಲ್ಲದೆ ಇರತಕ್ಕಂಥವರ ಸಂಖ್ಯೆ ಮತ್ತು ವಿವರ ಸಿಗುವುದಿಲ್ಲವೇ?

ಶ್ರೀ ಕಡಿದಾಳ್ ಮಂಜಪ್ಪ.—ಜಮೀನಿಲ್ಲದವರ ವಿವರ ಸಿಗುವುದಿಲ್ಲ.

ಶ್ರೀ ಬಿ. ರಾಚಯ್ಯ.—ತಾವು ಮನಸ್ಸು ಮಾಡಿ ಅಲ್ಲಿಗೆ ಬಂದರೆ ಜಮೀನಿಲ್ಲದವರ ವಿವರಗಳನ್ನು ಕೊಡುತ್ತೀನಿ. ಅವರಿಗೆಲ್ಲ ಸ್ಥಳದಲ್ಲಿ ಜಮೀನು ಕೊಟ್ಟರೆ 30 ಸಾವಿರ ಎಕರೆ ಜಮೀನು ಸಾಗುವಳಿಗೆ ಬಂದು ಆಹಾರ ಉತ್ಪತ್ತಿ ಹೆಚ್ಚಾಗುವುದರಿಂದ ಆ ರೀತಿ ಮಾಡಲು ಯೋಚನೆ ಮಾಡುತ್ತೀರಾ?

ಶ್ರೀ ಕಡಿದಾಳ್ ಮಂಜಪ್ಪ.—ಡೆಪ್ಯುಟಿ ಕಮಿಷನರಿಗೆ ಬರೆದು, ತಾಲ್ಲೂಕು ಆಫೀಸಿಗೆ ಹೋಗಿ ಈಗಿರತಕ್ಕ available extent of landನ್ನು ಹಂಚಿಕೆ ಮಾಡಬೇಕೆಂದು ಸೂಚನೆ ಕೊಡುತ್ತೇನೆ.

ಶ್ರೀ ಬಿ. ರಾಚಯ್ಯ.—ಐದು ವರ್ಷಗಳಿಗೆ ಹಿಂದೆ, 1942ನೇ ಇಸವಿಯಿಂದಲೂ ಕೂಡ ಅರ್ಜಿಗಳು ಇತ್ಯರ್ಥವಾಗದೆ ದರಖಾಸ್ತು ರಿಕಾರ್ಡುಗಳು 2-3 ಸಲ build-up ಆಗಿ ಹಾಗೆಯೇ ಉಳಿದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಶ್ರೀ ಕಡಿದಾಳ್ ಮಂಜಪ್ಪ.—ಇರಬಹುದು. ನನ್ನ ಗಮನಕ್ಕೆ ಬಂದಿಲ್ಲ.

ಶ್ರೀ ಬಿ. ರಾಚಯ್ಯ.—ಇದೇ ಮಾನ್ಯ ಸಭೆಯ ಕಳೆದ ಅಕ್ಟೋಬರ್ ಅಧಿವೇಶನದಲ್ಲಿ, ಒಂದು ರಿಕಾರ್ಡು ಮೂರನೆಯ ಸಲ build up ಆಗಿ ಪುನಃ ಹಾಗೆಯೇ ಉಳಿದಿರುವುದನ್ನು ತಮ್ಮ ಗಮನಕ್ಕೆ ತಂದಿಲ್ಲವೇ?

ಶ್ರೀ ಕಡಿದಾಳ್ ಮಂಜಪ್ಪ.—ಹೇಳಿದ್ದೀರಿ. ನಿರ್ದಿಷ್ಟವಾದ ಸೂಚನೆಯನ್ನು ಕೂಡ ಕೊಟ್ಟಿರಿ. ಶಾಸನ ಸಭೆಯ ಅಧಿವೇಶನ ಮುಗಿದ ತರುವಾಯ ಅಮಲ್ದಾರರಿಗೆ ಮತ್ತು ಸಬ್-ಡಿವಿಷನ್ ಅಧಿಕಾರಿಗಳಿಗೆ ಹೆಚ್ಚು ಅಧಿಕಾರ ಕೊಟ್ಟು ಎಲ್ಲೆಲ್ಲ ಹೆಚ್ಚು ಜಮೀನಿದೆ ಅದನ್ನು ಹಂಚುವುದಕ್ಕೆ ಪ್ರವೇಶ ಮಾಡಬೇಕೆಂದು ಯೋಚನೆ ಮಾಡುತ್ತಿದ್ದೇವೆ.

ಶ್ರೀ ಬಿ. ರಾಚಯ್ಯ.—ತಾವು ಹಿಂದೆ ಅಮಲ್ದಾರರಿಗೆ Depressed Class Rules ಪ್ರಕಾರ ಆ ವರ್ಗದ ಪ್ರತಿಯೊಬ್ಬರಿಗೂ ಎರಡು ಎಕರೆ ಜಮೀನು ಕೊಡುವುದಕ್ಕೆ ಅವಕಾಶವಿದೆ ಎಂದು ಒಂದು circular ಕೊಟ್ಟಿದ್ದು ನಿಜವೇ?

ಶ್ರೀ ಕಡಿದಾಳ್ ಮಂಜಪ್ಪ.—ಹೌದು.

ಶ್ರೀ ಬಿ. ರಾಚಯ್ಯ.—1954ನೇ ಆಗಸ್ಟ್ Government Order ಪ್ರಕಾರ ಆ ಒಂದು ಹಕ್ಕನ್ನು ಸರ್ಕಾರದವರು ವಾಪಸು ತೆಗೆದುಕೊಂಡಿಲ್ಲವೇ?

ಶ್ರೀ ಕಡಿದಾಳ್ ಮಂಜಪ್ಪ.—Depressed Class ವರ್ಗಗಳ ರೂಲ್ಸ್ ಪ್ರಕಾರ ಅಮಲ್ದಾರರಿಗೆ ಏನು ಅಧಿಕಾರವಿದೆ ಮತ್ತು ಆಗಸ್ಟ್ ಸರ್ಕಾರಿ ಆಜ್ಞೆಯಂತೆ ಹೇಗಿದೆ ಎನ್ನುವುದನ್ನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ಬಿ. ರಾಚಯ್ಯ.—ಆ ರೂಲ್ಸ್ ಪ್ರಕಾರ ಏನು ಅಧಿಕಾರವಿದೆ ಅದನ್ನು ಅಮಲ್ದಾರರಿಗೆ ಕೊಡುವುದಕ್ಕೆ ಏರ್ಪಾಡು ಮಾಡುತ್ತೀರಾ?

ಶ್ರೀ ಕಡಿದಾಳ್ ಮಂಜಪ್ಪ.—ಅದನ್ನು ಮಾಡುತ್ತೇನೆ.

Melukunte Tank of Kasaba Hobli in Sira Taluk (Estimate to increase capacity)

Q.—720. Sri B. N. RAME GOWDA (Sira).—

Will the Government be pleased to state :—

(a) whether estimates were prepared and sanctioned to increase the capacity of Melukunte tank of kasaba hobli in Sira Taluk ;

(b) if so, when and what action has been taken to undertake these works ?

A—Sri Kadidal MANJAPPA (Minister for Revenue and Public Works).—

(a) The estimate has been prepared but not yet sanctioned.

(b) The estimate was originally prepared in 1952 and is being finalised.

ಶ್ರೀ ಬಿ. ಎಸ್. ರಾಮೇಗೌಡ.—ಸದರಿ ಕೆರೆಯ ಎಸ್ಪೀಮೇಟ್ ಇನ್ನೂ pendingನಲ್ಲಿರುವುದರಿಂದ ಈ

ಕಾಮಗಾರಿಯನ್ನು ಜಾಗೃತ ಪೂರೈಸುವುದಕ್ಕಾಗದೆ ಇರುವುದರಿಂದ ಈ ವರ್ಷವೇ ಅದನ್ನು ಮಂಜೂರು ಮಾಡಿ ಕಾಮಗಾರಿಯನ್ನು ಕಾರ್ಯಗತ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಕಡಿದಾಳ್ ಮಂಜಪ್ಪ.—Superintending Office ನಲ್ಲಿ Estimate ಪರಿಶೀಲನೆ ಮಾಡುತ್ತಿದ್ದಾರೆ. ಅದು ಬಂದನಂತರ ತಮ್ಮ ಸಲಹೆಯನ್ನು ಸರ್ಕಾರದವರು ಸಹಾನುಭೂತಿಯಿಂದ ಪರಿಶೀಲನೆ ಮಾಡುತ್ತಾರೆ.

Establishment Clerk, Revenue Commissioner's Office (Complaints against).

Q.—762. Sri G. PUTTASWAMY (Chikmagalur-Mudigere—Scheduled Castes).—

Will the Government be pleased to state:—

(a) the name of the Establishment Clerk in the Office of the Revenue Commissioner and since how long he is working;

(b) whether there are any complaints against this official ?

A.—Sri Kadidal MANJAPPA (Minister for Revenue and Public Works).—

(a) There are four officials working in the Establishment Section of the Revenue Commissioner's Office.

Their names are—

- 1 Sri C. Narasimhamurthy
- 2 „ R. L. Narasimha Setty
- 3 „ H. K. Chikkahanumanthaiah
- 4 „ M. Nanjundaiah

(b) None.

ಶ್ರೀ ಜಿ. ಪುಟ್ಟಸ್ವಾಮಿ.—ಈ ನೌಕರರು ಎಷ್ಟು ಕಾಲದಿಂದ ಸದರಿ ಆಫೀಸಿನಲ್ಲಿ ಕೆಲಸಮಾಡುತ್ತಿದ್ದಾರೆಂಬುದನ್ನು ತಿಳಿಸುತ್ತೀರಾ ?

Sri Kadidal MANJAPPA.—I request the Hon'ble Speaker to take up this question some time later because I had not noticed that the Revenue Commissioner had not furnished the answer for this point.

Mr. SPEAKER.—It will be taken up on some other day ; say on Monday.

Bridge on Varada River near Anavatti (Construction).

Q.—876. Sri MALLIKARJUNAPPA GOWDA (Sorab-Shikaripur).—

Will the Government be pleased to state:—

(a) since when the Governments of Mysore and Bombay have been considering the question of the construction of a bridge to the Varada River near Anavatti-Hanagal Road, Sorab Taluk ;

(b) the places inspected in this behalf ;

(c) the amount of estimates in the several places ;

(d) when they propose to construct this bridge ?

A.—Sri Kadidal MANJAPPA (Minister for Revenue and Public Works).—

(a) Since October 1946.

(b) One site near Gondi on Anavatti-Hanagal Road.

(c) Rs. 16.5 lakhs for a bridge near Gondi.

(d) The Government of Bombay have proposed an alternative site near Mavinahole and this will have to be investigated. The work will be taken up as soon as the site for the bridge is fixed and the estimate receives sanction.

ಶ್ರೀ ಮಲ್ಲಿಕಾರ್ಜುನಪ್ಪಗೌಡ.—ಈ ಸೇತುವೆ ಬಹಳ ಪ್ರಾಮುಖ್ಯವಾದುದೆಂದು ಭಾವಿಸುತ್ತೀರಾ ?

ಶ್ರೀ ಕಡಿದಾಳ್ ಮಂಜಪ್ಪ.—ಅದು ಬಹಳ ಪ್ರಾಮುಖ್ಯವಾದುದು. ಈ ಸೇತುವೆಗೆ ತಗಲಬಹುದಾದ ಬರ್ಚಿನಲ್ಲಿ ಅರ್ಧಭಾಗವನ್ನು ಬೊಂಬಾಯಿ ಸರ್ಕಾರದವರು ಕೊಡುತ್ತೇವೆಂದು ಒಪ್ಪಿಕೊಂಡಿದ್ದಾರೆ. ನಮ್ಮ ಸರ್ಕಾರದವರು 16.5 ಲಕ್ಷಕ್ಕೆ ಒಂದು ಯೋಜನೆಯನ್ನು ತಯಾರು ಮಾಡಿ ಬೊಂಬಾಯಿ ಸರ್ಕಾರಕ್ಕೆ ಕಳುಹಿಸಿಕೊಟ್ಟರು. ಬೊಂಬಾಯಿ ಸರ್ಕಾರದವರು ಬೇರೆ ಒಂದು ಸ್ಥಳವನ್ನು ಸೂಚಿಸಿದ್ದಾರೆ. ಪುನಃ ಅವರಿಗೆ ಈ ವಿಚಾರಕ್ಕೆ ಸಂಬಂಧ ಪಟ್ಟ ರಿಕಾರ್ಡನ್ನು ಕಳುಹಿಸಿ ಕೊಡಲಾಗಿದೆ.

ಶ್ರೀ ಮಲ್ಲಿಕಾರ್ಜುನಪ್ಪಗೌಡ.—ತಾವೇ ನೋಡಿಸ್ಕೆ select ಮಾಡಬೇಕು ಎಂದು ಹೇಳಿದ್ದೀರಿ. ಅವರು ಅದನ್ನು ಒಪ್ಪಿಕೊಂಡಿದ್ದಾರೆಯೇ ?

ಶ್ರೀ ಕಡಿದಾಳ್ ಮಂಜಪ್ಪ.—ಅವನ್ನು ಇಬ್ಬರೂ investigate ಮಾಡುವುದಕ್ಕೋಸ್ಕರ ಅವರನ್ನು ಕೇಳಿಕೊಂಡಿದ್ದೇವೆ.

ಶ್ರೀ ಮಲ್ಲಿಕಾರ್ಜುನಪ್ಪಗೌಡ.—ಈ ಸ್ಥಳವನ್ನು ತಾವೂ ಆ ಸರ್ಕಾರದವರೂ ಸೇರಿ joint inspection ಮಾಡಿ ಒಂದು ನಿರ್ಧಾರಕ್ಕೆ ಬರುವುದು ಒಳ್ಳೆಯದಲ್ಲವೇ ?

ಶ್ರೀ ಕಡಿದಾಳ್ ಮಂಜಪ್ಪ.—ನಮ್ಮ ಇಂಜಿನಿಯರುಗಳು ಮತ್ತು ಅವರ ಕಡೆಯ ಇಂಜಿನಿಯರುಗಳು ಸೇರಿ joint inspection ಮಾಡುತ್ತಾರೆ. ಸೇತುವೆಯನ್ನು ಕಟ್ಟಲು ಮಾಡುವ ಹೊಣೆ ಹತ್ತಿರ ಸರಿಯಾದ ಸ್ಥಳ ಇದೆಯೆಂದು ಅವರು ಅಭಿಪ್ರಾಯ ಪಟ್ಟಿದ್ದಾರೆ.